

मैनचेस्टर यूनिवर्सिटी के प्रतिनिधि मंडल ने कौशल विकास को लेकर के0जी0एम0यू0 के साथ की बैठक

आज दिनांक 9 अक्टूबर 2018 को मैनचेस्टर यूनिवर्सिटी से एक प्रतिनिधि मंडल किंग जॉर्ज चिकित्सा विश्वविद्यालय में पूर्व कुलपति माननीय प्रोफेसर महेंद्र भंडारी के साथ केजीएमयू के कौशल विकास केंद्र के भ्रमण पर आए थे।

इस प्रतिनिधि मंडल में प्रोफेसर महेश निर्मलन (वाइस डीन), डॉ गीता शेटी (ब्रेस्ट सर्जन) तथा डॉ अजय शर्मा (सर्जिकल कौशल विकास के निर्देशक) उपस्थित थे। इस अवसर पर चिकित्सा विश्वविद्यालय के माननीय कुलपति प्रोफेसर एम0एल0बी0 भट्ट तथा स्किल इंस्टीट्यूट के प्रभारी डॉ विनोद जैन के साथ बैठक में यह निर्णय लिया गया कि किंग जॉर्ज चिकित्सा विश्वविद्यालय और मैनचेस्टर यूनिवर्सिटी मेडिकल क्षेत्र में कौशल विकास के लिए साथ-साथ कार्य करेंगे।

माननीय कुलपति ने यह भी आश्वासन दिया कि यदि आवश्यकता पड़ती है तो के0जी0एम0यू0 का एक प्रतिनिधि मंडल डॉ विनोद जैन के साथ मैनचेस्टर यूनिवर्सिटी में जाकर वहां के कौशल विकास के कार्यक्रमों का अध्ययन करेगा। जिसके द्वारा के0जी0एम0यू0 को भी कौशल विकास में और अधिक गति प्रदान की जा सके।

मैनचेस्टर के प्रतिनिधि मंडल ने के0जी0एम0यू0 के कौशल विकास केंद्र की सराहना करते हुए इस बात का आश्वासन दिया कि वे इस क्षेत्र में चिकित्सा विश्वविद्यालय की अधिक से अधिक सहायता करेंगे। इस बैठक में डीन स्टूडेंट वेलफेयर प्रोफेसर जी0पी0 सिंह, एनस्थीसिया की प्रोफेसर मोनिका कोहली, ट्रामा सर्जरी के प्रोफेसर संदीप तिवारी, एरा मेडिकल यूनिवर्सिटी के वाइस चांसलर अब्बास अली मेंहदी भी मौजूद थे।